

एलडीए ड्रोन से करा रहा गोमती किनारों की फोटोग्राफी

तैयारी

लखनऊ | प्रमुख संवाददाता

एलडीए ने गोमती नदी के किनारों को संवारने की दिशा में काम शुरू कर दिया है। हरियाली व मॉटेनेंस से पहले प्राधिकरण रिवर फ्रन्ट योजना की फोटो व वीडियो ग्राफी करा रहा है। वीडियो व फोटोग्राफी के लिए ड्रोन का इस्तेमाल किया जा रहा है। मंगलवार से फोटो व वीडियोग्राफी शुरू हो गयी है।

शासन ने गोमती नदी के किनारों को संवारने की जिम्मेदारी एलडीए को दी है। एलडीए को नदी के किनारों को हरा भरा

वीडियो व फोटोग्राफी के लिए ड्रोन का इस्तेमाल किया जा रहा है।



बनाना है। पेड़ पौधे लगाने हैं। निर्माण, लाइटिंग व फव्वारों का काम सिंचाई विभाग ही करेगा। इसके लिए सिंचाई

विभाग एलडीए को एक साल के लिए करीब 27 करोड़ रुपये देगा। एलडीए ने शासन में हुई बैठक में सिंचाई विभाग

को साफ बता दिया था कि वह नदी के किनारों को हरा भरा करने की जिम्मेदारी लेने से पहले इसकी फोटो व वीडियो

अमर उजाला 16 MAY 2018

ड्रोन कैमरे में दिखी रिवरफ्रंट की बदहाली, टूटे मिले फव्वारे

अमर उजाला ब्यूरो

लखनऊ। एलडीए ने सिंचाई विभाग से गोमती रिवर फ्रंट का हेंडओवर लेना शुरू कर दिया है। मंगलवार को लामार्ट बंधा से इसकी शुरुआत हुई है। हेंडओवर प्रक्रिया के दौरान रिकॉर्ड रखने के लिए ड्रोन कैमरे से कराई जा रही वीडियोग्राफी और फोटोग्राफी कराई जा रही है। पहले दिन ही यहा सूखी घास, खोदी मिट्टी और बर्बाद हो चुके फव्वारे बदहाली की दास्तां कहते मिले।

पहले दिन लामार्ट बंधा से गोमती बैराज तक हेंडओवर लेने का काम हुआ। इस दौरान लामार्ट बंधे पर बनने वाले रबर डैम से अंबेडकर पार्क की तरफ के रिवरफ्रंट की वीडियोग्राफी और फोटोग्राफी की गई। बुधवार को आगे की कार्रवाई होगी।

स्मारक समिति के कर्मचारियों को मिला काम : एलडीए वीसी प्रभु एन सिंह के निर्देश पर रिवर फ्रंट के काम में स्मारक समिति में तैनात माली और



एलडीए ने लेना शुरू किया हेंडओवर, ड्रोन कैमरे में पहले दिन ही दिखी बदहाली

ड्रोन कैमरे से रिवरफ्रंट क्षेत्र की फोटोग्राफी करती टीम।

दूसरे स्टाफ को लगाया जा रहा है। इनकी उपस्थिति और सैलरी बनाने का काम भी एलडीए मुख्यालय से ही किया जाएगा।

निजी एजेंसी संभालेगी सुरक्षा : मंगलवार को रिवर फ्रंट के पार्कों की सुरक्षा में लगाए जाने वाली दो निजी सुरक्षा एजेंसियों के स्टाफ की भर्ती प्रक्रिया भी शुरू की गई। टेंडर में शामिल हुई एजेंसियों के सुरक्षाकर्मियों की एक परेड एलडीए में कराई गई।